

०८ समिदाधानम्

(सू - त्र्य-अहम् एतम् अग्निं धारयन्ति -
परित्वेति परिमृज्य,
तस्मिन् उतरैर् मन्त्रैस् समिध आदध्यात् ।)

कुमारः, प्राणानायम्य

प्रातस्-समिध आधास्यामि ।

इति सङ्कल्प्य

परि त्वाऽग्ने परिमृजाम्य् आयुषा च धनेन च ।
सुप्रजाः प्रजया भूयासः,
सुवीरो वीरैस्, सुवर्चा वर्चसा, सुपोषः पोषैस्, सुगृहो गृहैस्,
सुपतिः पत्या (→आचार्येण), सुमेधा मेधया, सुब्रह्मा (स) ब्रह्मचारिभिः ।

इति परिमृज्य (परिसमूह्य) ।

अदितेऽनु मन्यस्व।

अनुमते (=ऊनचन्द्रे पूर्णमासि) ऽनु मन्यस्व।

सरस्-वते (छान्दसो गुणः) ऽनु मन्यस्व।

देव सवितुः प्रसुव।

इति परिषिञ्चेत् ॥

[[86]]

अथ द्वादशभिर् मन्त्रैस् समिध आदध्यात् ।
नोद्देश्यत्यागः ।
अत्रेयं सामान्यतः व्यवस्था क्रियते ।
यत्र यत्र आधान-चोदना
तत्र तत्र न स्वाहा-कारः, नोद्देश्य-त्यागः ।
(उपनयन-प्रकरणोक्ता) “आयुर्-दा देव ...”, “इमं स्तोमम् अर्हते” इत्य्-
आदिषु
न स्वाहा-कारः, नोद्देश्य-त्यागश् च।
आधान-चोदनायां मन्त्राः
स्वाहा-कार-घटिता अपि
नोद्देश्य-त्यागः-
“अग्नये समिधं”, “पृथिवी समित्” इत्यादिषु नोद्देश्य-त्यागः।

अग्नये समिधम् आहार्षं
बृहते जातवेदसे ।
यथा त्वमग्ने समिधां समिद्धसं, एवं माम् आयुषा वर्चसा
सन्या (=लाभेन) मेधया प्रजया पशुभिर् ब्रह्मवर्चसेनान्नाद्यैर् (=अन्नादनेन)
समेधय स्वाहा ।

(हे समित्, अग्नेर्) एधौ (←इन्धो दीप्तौ) ऽस्येधिषीमहि स्वाहा ।

• समिद् असि समेधिषीमहि (अग्निं) स्वाहा ।

• तेजोसि तेजो मयि धेहि स्वाहा । (५)

अपो (=कर्म) अद्य + अन्वचारिषः
(श्रद्धा) रसेन समसृक्षमहि (=संसृष्टो भवेयम्। समगन्महीति शाकले) ।
पयस्वाः (→हविष्मान्) अग्न आगमन्
तं मा सः सृज वर्चसा स्वाहा ।

सं माऽग्ने वर्चसा सृज
प्रजया च धनेन च स्वाहा ।

विद्युन् (र) मे अस्य देवा
इन्द्रो विद्यात् सहर्षिभिः स्वाहा । (५)

अग्नये बृहते नाकाय स्वाहा ।
(दिविनाको नामाग्निः इति ब्राह्मणम् ।)

द्यावापृथिवीभ्याः स्वाहा ।

एषा ते अग्ने समित्, तया वर्द्धस्व चाप्यायस्व च, तयाऽहं वर्धमानो
भूयासम्, आप्यायमानश्च स्वाहा ।

यो माऽग्ने भागिनः सन्तम्
अथाभागज् चिकीर्षति ।
अभागम् अग्ने तं कुरु
माम् अग्ने भागिनं कुरु स्वाहा । (५)

समिधमाधायाग्ने सर्वव्रतो भूयासः स्वाहा ।

[[88]]

(ॐ) श्रीविष्णवे (←स्वरः परीक्षणीयः??) / विष्णवे स्वाहा

(विष्णवे परमात्मने इदन्न मम)

उत्थाय

यत्तै अग्ने तेजस्तेनाहन्तैजस्वी भूयासम् ।

यत्तै अग्ने वर्चस्तेनाहवँवचस्वी भूयासम् ।

यत्तै अग्ने हरस्तेनाहः हरस्वी भूयासम् ॥

मयि मेधाम् मयि प्रजाम्,
मय्य् अग्निस् तेजो दधातु ।

मयि मेधाम् मयि प्रजाम्,
मयीन्द्र इन्द्रियन् दधातु ।

मयि मेधाम् मयि प्रजाम्,
मयि सूर्यो भ्राजो दधातु ॥ [2]

20/02/2024, 17:28	यजुर्वेदे विश्वासटिप्पन्यः ०८ समिदाधानम्
(अग्नये नमः)	
मन्त्रहीनं क्रियाहीनं भक्तिहीनं हुताशन । यद्धुतं तु मया देव परिपूर्णं तदस्तु ते ॥	प्रायश्चित्तान्य् अशेषाणि तपः कर्मात्मकानि वै । यानि तेषाम् अशेषाणां कृष्णानुस्मरणं परम् ॥
	(कृष्ण कृष्ण कृष्ण॥)